

सीएमपीडीआइ में दो सौ किलोवाट के विद्युत संयंत्र का उद्घाटन



संवाददाता

रांची : सीएमपीडीआइ में माईक्रो ग्रिड अवधारणा पर आधारित दो सौ किलोवाट का रूफ टॉप सौर विद्युत संयंत्र को सफलतापूर्वक गुरुवार को शुरू किया गया। कोयला मंत्रालय के सचिव एसके श्रीवास्तव ने इस संयंत्र का उद्घाटन करते हुए री-न्यूएबुल एनर्जी सोर्स के क्षेत्र में पहल करने के लिए कंपनी की प्रशंसा की। 194 लाख की लागत से निर्मित

यह संयंत्र कम से कम 25 वर्षों तक विद्युत आपूर्ति कर सकेगा। इसके लिए उन्होंने संस्थान के अध्यक्ष सह प्रबंध निदेशक एके देवनाथ को धन्यवाद दिया। उन्होंने बताया कि आनेवाले वर्षों में एक हजार मेगावाट सोलर पावर सिस्टम की स्थापना करने के लिए एमएनआई के साथ एक एमओयू पर हस्ताक्षर किया है।

2013 में शुरू हुई थी परियोजना : एक

वैकल्पिक स्रोत के रूप में एक रूफ टॉप फोटो वोल्टैक सोलर प्लांट का प्रस्ताव किया गया था। यह परियोजना पिछले वर्ष सितंबर में शुरू की गई थी। परियोजना को कार्यान्वित करने के लिए गुजरात एनर्जी रिसर्च एंड मैनेजमेंट इंस्टीच्यूट ने कार्य किया। इस संयंत्र की वास्तविक क्षमता 191 किलोवाट है। जो सीएमपीडीआइ कार्यालय परिसर के कुल विद्युतीय भार का लगभग तीस प्रतिशत है।